

નામરૂપી પરપોટો

નામરૂપી પરપોટો 'દાદાજી'ને વશ વર્તો,
પ્રિય કે અપ્રિયની મનડાંની ટાળો શર્તો.

આપણાં બોલાયા વિના એકુ સંયોગ આયો નથી,
લેણિયાતો સમજીને 'હિસાબો' પતાવો હસી.

છંછડો નહીં કોઈની પ્રકૃતિ યા ચિત્તવૃત્તિ,
કોઈનુંયે દુભવ્યું અહમ્ ત્યાં જ થઈ પાપોત્પત્તિ. ---નામ...

મતભેદ હોય કિંતુ મનભેદે કલેશોત્પત્તિ,
મનભેદ ટાળે એ જ જ્ઞાનાર્થી નિષ્પત્તિ.

સાંધતાં જો આવડે તો જ કોઈને વઢજો,
અન્યથા ઊભી થશે બળવાની ઝંઝટો. ---પ્રિય...

અભિપ્રાય જ 'સારો-ખોટો' અંતરાયરૂપી પડદો,
ફરજિયાત સંયોગે અભિનય સમજી વર્તો.

સંપ્રદાય તંગદિલી અધર્મ છે વાડાબંધી,
જડ-ભેદે પક્ષાપક્ષી માન્યતાની કર્મબંધી. ---નામ...

અનાત્મામાં એકાકારી બુદ્ધિવાદી તર્કમસ્તી,
મહી જે છે 'નિરાકારી' સત્ કેવળ જ્ઞાનશક્તિ.

મન-વાણી-કાયાને સુધારે નિજ-સંસ્કૃતિ,
સામુદાયિક હિતકારી 'દાદાજી'ની જ્ઞાનોદ્દેશિ. ---નામ...

ચંચળ અવસ્થામાં આતમાનો અંશ નથી,
ચંચળતા જોઈ-જાણે અચંચળ નિજશક્તિ.

અનામી અરૂપી જોતો પરપોટાનાં ઉદયકર્મો,
અજ્ઞાવસ્થે બંધાયેલો પ્રજ્ઞા-સ્થિતો ઊકલતો. ---નામ...

સત્સંગનો ભીડો આવે તો જ હુસંગ હઠતો,
દોડો, દોડો 'દાદા' કને, જેને મોઝ જ ખપતો.

કુદ્રત જપ્તી સંગ નનામો કબ્ર-સ્મશાને પોઢતો,
હે બાવા, આજાથી ભરજે શુદ્ધાત્માનો ચોપડો;
હે બાવા, પ્રજાથી ભરજે જીવતાં અમ્મર ચોપડો. ---નામ.
દાદા ભગવાનના અતીમ જપ જપકાર હો

